

न्यायालय अपर कलक्टर, नागौर, जिला नागौर (राज.)

पीठासीन अधिकारी - मनोज कुमार, आर0ए0एस0

पंचायत निगरानी संख्या : 09/2021 (83/2017)

प्रार्थी	बनाम	अप्रार्थीगण
सोहनलाल पुत्र गणेशराम जाति माली निवासी मोलसर बास ताउसर तहसील व जिला नागौर।		1भंवरलाल पुत्र श्रीकिशन जाति कच्छावाह माली निवासी मोलसर बास, ताउसर तहसील व जिला नागौर। 2ग्राम पंचायत ताउसर जरिये सरपंच ग्राम पंचायत ताउसर तहसील व जिला नागौर।

उपस्थिति-

1. श्री महेन्द्र कुमार शर्मा, अधिवक्ता, प्रार्थी की ओर से।

पंचायत निगरानी अन्तर्गत धारा 97 राज. पंचायतराज अधिनियम 1994

निर्णय

दिनांक 09.03.2021

1- यह निगरानी राजस्थान पंचायती राज अधिनियम 1994 की धारा 97 के अन्तर्गत ग्राम पंचायत ताउसर द्वारा प्रस्ताव दिनांक 05.01.2009 जिसके द्वारा पट्टा सं. 11/2008-09 जारी किया गया, से असंतुष्ट होकर यह निगरानी प्रस्तुत की गई है। प्रार्थी की निगरानी दिनांक 02.11.2017 को दर्ज रजिस्टर की जाकर अप्रार्थीगण को जरिये नोटिस तलब किया गया। अप्रार्थी सं. 1 की ओर से श्री विक्रम जोशी अधिवक्ता द्वारा दिनांक 11.12.2017 को वकातलतनामा प्रस्तुत किया गया तत्पश्चात दिनांक 24.09.2019 को प्रार्थी व उसके अधिवक्ता अनुपस्थित रहने से दिनांक 24.09.2019 को निगरानी अदम हाजरी व अदम पैरवी में खारिज की गई। जिस पर अप्रार्थी के अधिवक्ता का प्रार्थना पत्र दिनांक 25.09.19 बाबत रेस्टोरेशन प्रस्तुत किया। उक्त प्रार्थना पत्र की प्रति वकील अप्रार्थी सं. 1 द्वारा 25.09.19 को प्राप्त की गई। मगर वो पैरवी हेतु उपस्थित नहीं हुए। प्रकरण में अप्रार्थी सं. 2 का नोटिस दिनांक 17.03.2020 की तारीख पेशी का तामील के बावजूद सूचना के न्यायालय में अनुपस्थित रहा है। प्रार्थी ने अपनी निगरानी के समर्थन में विकास अधिकारी पंचायत समिति नागौर के पत्र दिनांक 13.9.17 की फोटोप्रति, जांच रिपोर्ट की फोटोप्रति, मिसल सं. 9/2008-09 की फोटोप्रति तथा पट्टा सं. 11 की फोटोप्रति प्रस्तुत की गई है। अधीनस्थ ग्राम पंचायत का रेकॉर्ड मंगाया गया।

2- वकील प्रार्थी की बहस सुनी गई। दौराने बहस वकील प्रार्थी ने निगरानी में वर्णित तथ्यों को दुहराते हुए दलील दी है कि -

2(1)-प्रस्ताव व पट्टा जैर निगरानी खिलाफ कानून एवं तथ्यों की स्थितियों तथा मौके की स्थिति के विपरीत होने से अपास्त होने योग्य है।

2(2)-विवादित भूमि आबादी भूमि नहीं है बल्कि राजस्व भूमि है। जो किसी भी प्रकार से ग्राम पंचायत के क्षेत्राधिकार में नहीं आती है। ऐसी स्थिति में राजस्व भूमि के संबंध में पट्टा जारी करने का ग्राम पंचायत को किसी प्रकार का कोई अधिकार नहीं है। विवादित भूमि प्रार्थी के खातेदारी के खेत खसरा नं. 442 का भाग है। किसी भी प्रकार से आबादी भूमि का भाग नहीं है। राजस्व की भूमि है। जो प्रार्थी के स्वामित्व की भूमि है। जिसका स्वामित्व ग्राम पंचायत में निहित नहीं करता है। ग्राम पंचायत तो केवल स्वयं के स्वामित्व व स्वयं में निहित आबादी भूमि का पट्टा जारी करने का अधिकार है। किसी अन्य के स्वामित्व व राजस्व भूमि का पट्टा जारी करने का अधिकार नहीं है। ऐसी स्थिति में प्रस्ताव पट्टा जैर निगरानी अवैध व गलत तरीके से अधिकार क्षेत्र से बाहर जाकर पारित किये गये हैं। जो विधि सम्मत नहीं होने से निरस्तनीय है।

2(3)-ग्राम पंचायत ताउसर द्वारा आबादी भूमि के निस्तारण हेतु राजस्थान पंचायती राज नियम 1996 के अन्तर्गत जो नियम 141 से 160 तक दिये गये हैं। उनमें से किसी भी नियम की कोई पालना नहीं की है तथा संपूर्ण कार्यवाही दिये गये नियमों के विपरीत जाकर की गई है। इसलिये भी प्रस्ताव एवं पट्टा जैर निगरानी नियमों के विपरीत जाकर पारित किया गया होने से विधि सम्मत नहीं होने के कारण निरस्तनीय है।

2(4)-आवेदन पेश होने पर आवेदन दर्ज रजिस्टर करने का आदेश दिया जाता है तथा स्थल निरीक्षण हेतु तीन पंचों की समिति नियुक्ति हेतु पत्रावली आगामी बैठक में रखी जानी आवश्यक है तथा 15 दिवस के भीतर भीतर स्थल निरीक्षण कर रिपोर्ट पेश की जानी आवश्यक है। प्रस्तुत पत्रावली में दिनांक 05.06.2008 को मौका देखा बताया गया। जो 15 दिवस के भीतर नहीं देखा गया तथा रिपोर्ट ग्राम सेवक द्वारा बनानी बतायी गयी तथा उक्त रिपोर्ट दिनांक 05.05.08 को पत्रावली में पेश होना व उसी दिन एक दिन की मयाद का आपति नोटिस जारी करने का आदेश दिया गया। नोटिस में क्रमांक अंकित नहीं है तथा कब चस्पा किया गया। इसका भी कोई अंकन नहीं है। नियम 148 के अनुसार नोटिस दो प्रतियों में जारी किया जाना आवश्यक होता है। जिसमें से एक प्रति

प्रस्तावित भूमि पर व दूसरी प्रति परिक्षेत्र के कम से कम दो प्रतिष्ठित व्यक्तियों के हस्ताक्षर होना आवश्यक है। प्रस्तुत प्रकरण में आपति नोटिस किनसे सक्षम चर्चा किया गया। इसका कोई अंकन नहीं है। साथ ही बिना प्रक्रिया की पालना किये प्रस्ताव व पट्टा जारी करने का आदेश पारित किया गया है एवं पट्टे पर ग्राम सेवक के हस्ताक्षर भी नहीं है तथा भूमि के पडोस भी गलत दर्ज किये हैं तथा नियमानुसार संपूर्ण प्रक्रिया की पालना किये बिना सारी कार्यवाही कर प्रस्ताव व पट्टा जारी किया गया है। जो विधिक प्रावधानों व नियमों के विपरीत जाकर गलत पट्टा जारी किया गया है। इसलिये भी प्रस्ताव व पट्टा जैर निगरानी निरस्तनीय है।

3- पत्रावली पर उपलब्ध दस्तावेजात् का अवलोकन किया गया। बहस पर मनन किया गया। जिसके अनुसार प्रार्थी द्वारा पट्टा सं. 11/2008-09 जिसमें प्रस्ताव दिनांक 05.01.2009 को अप्रार्थी भंवरलाल पुत्र श्रीकिशन को पट्टा सं. 11 दिनांक 05.01.2009 जारी किया गया है, को निरस्त किये जाने को लेकर यह निगरानी प्रस्तुत की गई है। प्रकरण में प्रस्तुत ग्राम सेवक एवं पदेन सचिव ग्राम पंचायत ताउसर की रिपोर्ट के अनुसार पट्टवारी व आरआई द्वारा ग्राम ताउसर के खसरा नं. 442 व 446 (आबादी भूमि) सीमांकन करवाया। जिसमें अप्रार्थी सं. 1 को जारी पट्टा सं. 11 पट्टा बुक सं. 58 में दर्ज नक्शे अनुसार एवं अप्रार्थी भंवरलाल द्वारा मिसल सं. 9 में प्रस्तुत ब्लू प्रिन्ट नक्शे का नाप चोप किये जाने पर प्रश्नगत पट्टे से संबंधित भूमि में से 20 गुणा 50 फुट की भूमि ग्राम ताउसर के मोहल्ला मोलसर के आबादी खसरा नं. 446 का भाग है एवं शेष भाग 47 गुणा 50 फुट खसरा नं. 442 का भाग होना पाया गया है। खसरा नं. 442 आबादी भूमि नहीं होकर राजस्व की भूमि है। जहां ग्राम पंचायत को पट्टा देने का अधिकार नहीं है। ऐसी स्थिति में प्रश्नगत पट्टा एवं प्रस्ताव आंशिक रूप से राजस्व भूमि का होने से जैर निगरानी में हस्तक्षेप किया जाना उचित प्रतीत होता है।

4- उपर्युक्त विवेचन के आधार पर प्रार्थी द्वारा प्रस्तुत निगरानी आंशिक रूप से स्वीकार कर ग्राम पंचायत ताउसर की बैठक के प्रस्ताव सं. 1 दिनांक 05.01.2009 के द्वारा मिसल सं. 9/2008-09 भंवरलाल पुत्र श्रीकिशन माली को पट्टा जारी करने से संबंधित प्रस्ताव एवं पट्टा खसरा नं. 442 में स्थित 37 गुणा 50 फुट भूमि की सीमा तक निरस्त किया जाता है। शेष आबादी सीमा खसरा नं. 446 में स्थित भूमि 20 गुणा 50 फुट के संबंध में प्रस्ताव व जारी पट्टा यथावत कायम रखा जाता है।

5- निर्णय खुले न्यायालय में सुनाया गया।

(मनोज कुमार)

अपर कलक्टर, नागौर
अपर कलक्टर, नागौर